

قید کر دیئے گئے

حضرت عیاشؓ مکہ سے ہجرت کر کے مدینہ چلے گئے تھے ابھی رسول اللہ صلی اللہ علیہ وسلم مکہ میں ہی تھے۔ ابو جہل اور حارث بن ہشام مدینہ جا کر عیاش سے ملے اور جھوٹ بولا کہ تمہاری ماں نے قسم کھائی ہے کہ جب تک تمہیں نہ دیکھے گی سر میں نہ کنگھی کرے گی نہ سائے میں بیٹھے گی۔ اس لئے تم ہمارے ساتھ مکہ چلو۔ حضرت عیاشؓ ان کے ساتھ چل پڑے تو راستے میں دونوں نے ان کو رسیوں سے باندھ لیا اور مکہ جا کر قید کر دیا۔
(سیرت ابن ہشام جلد 1 ص 474 ہجرت عمرو قصہ عیاش معہ)

FR-10

1913ء سے جاری شدہ

روزنامہ

الفصل

The ALFAZL Daily

ٹیلی فون نمبر 047-6213029

web: <http://www.alfazl.org>
email: editor@alfazl.org

ایڈیٹر: عبدالسمیع خان

سوموار 8 ستمبر 2014ء 12 ذیقعدہ 1435 ہجری 8 ہجرت 1393 شمس جلد 64-99 نمبر 204

گناہ سے نفرت

☆ حضرت اقدس مسیح موعود فرماتے ہیں۔
”گناہ کی یہ حقیقت نہیں ہے کہ اللہ گناہ کو پیدا کرے اور پھر ہزاروں برس کے بعد گناہ کی معافی سُو جھے۔ جیسے مٹکھی کے دو پر ہیں۔ ایک میں شفا اور دوسرے میں زہر۔ اسی طرح انسان کے دو پر ہیں۔ ایک معاصی کا دوسرا خجالت، توبہ، پریشانی کا۔ یہ ایک قاعدہ کی بات ہے جیسے ایک شخص جب غلام کو سخت مارتا ہے تو پھر اُس کے بعد پچھتا تا ہے۔ گویا کہ دونوں پر اکٹھے حرکت کرتے ہیں۔ زہر کے ساتھ تریاق ہے۔ اب سوال یہ ہے کہ زہر کیوں بنایا گیا؟ تو جواب یہ ہے کہ گویا زہر ہے، مگر گشتہ کرنے سے حکم اکسیر کا رکھتا ہے۔ اگر گناہ نہ ہوتا تو رعونت کا زہر انسان میں بڑھ جاتا اور ہلاک ہو جاتا۔ توبہ اس کی تلافی کرتی ہے۔ کبرا و رُعب کی آفت سے گناہ انسان کو بچائے رکھتا ہے۔ جب نبی معصومؐ ستر بار استغفار کرے تو ہمیں کیا کرنا چاہئے؟ گناہ سے توبہ وہی نہیں کرتا جو اس پر راضی ہو جاوے اور جو گناہ کو گناہ جانتا ہے، وہ آخر اُسے چھوڑے گا۔

حدیث میں آیا ہے کہ جب انسان بار بار رورو کر اللہ سے بخشش چاہتا ہے تو آخر کار خدا کہہ دیتا ہے کہ ہم نے تجھ کو بخش دیا۔ اب تیرا جو بی چاہے سو کر۔ اس کے یہ معنی ہیں کہ اس کے دل کو بدل دیا اور اب گناہ اُسے بالطبع بُرا معلوم ہوگا۔ جیسے بھڑکھڑا میلا کھاتے دیکھ کر کوئی دوسرا حرص نہیں کرتا کہ وہ بھی کھاوے، اسی طرح وہ انسان بھی گناہ کی حرص نہ کرے گا جسے خدا نے بخش دیا ہے۔ (-) کو خنزیر کے گوشت سے جو بالطبع کراہت ہے، حالانکہ اور دوسرے ہزاروں کام کرتے ہیں جو حرام اور منع ہیں۔ تو اس میں حکمت یہی ہے کہ ایک نمونہ کراہت کا رکھ دیا ہے اور سمجھا دیا ہے کہ اسی طرح انسان کو گناہ سے نفرت ہو جاوے۔“

(ملفوظات جلد اول صفحہ 3)

(بلسلہ فیصلہ جات مجلس شوریٰ 2014ء)

مرسلہ: نظارت اصلاح و ارشاد مرکز یہ پاکستان)

اخلاق عالیہ صحابہ کرامؓ حضرت رسول کریم صلی اللہ علیہ وسلم

اسلام قبول کرتے ہی حضرت ابو عبیدہؓ کو جس ابتلاء کا سامنا کرنا پڑا وہ مال و اولاد اور وطن کی قربانی کا ابتلاء تھا۔ مگر خدا کی خاطر اور دین کو دنیا پر مقدم کرتے ہوئے کمال جواں مردی سے وہ اپنا سب کچھ چھوڑنے کے لئے تیار ہو گئے اور مکہ کو خیر باد کہہ کر دور دراز کے اجنبی دیس حبشہ کی طرف ہجرت کی۔ انہوں نے سفر کی صعوبتیں برداشت کیں، نئے ٹھکانے اور تلاش معاش کے دوران مشکلات اور خوف و ہراس کا سامنا کیا۔ جب وہاں کچھ قدم جم گئے تو ہجرت مدینہ کا دوسرا امتحان پیش آیا۔ ان کی محبت رسولؐ نے یہ گوارا نہ کیا کہ محبوب آقاؐ تو مدینہ میں ہوں اور وہ حبشہ رہ کر آپؐ کے قرب اور پاک صحبت سے محروم رہیں۔ چنانچہ اس وطن ثانی حبشہ کو بھی خدا اور اس کے رسولؐ کی خاطر ترک کر کے مدینہ منورہ کی طرف دوسری ہجرت کی سعادت پائی اور دو ہجرتوں کے اجر اور ثواب کے حق دار ٹھہرے۔ جو بلاشبہ آپؐ کے لئے باعث اعزاز اور موجب فخر ہے۔ جس کا اظہار دو ہجرتوں کا شرف پانے والے صحابہؓ بہت لطیف انداز میں کیا کرتے تھے۔ چنانچہ ایک دفعہ حضرت اسماءؓ بنت عمیس (جنہوں نے ہجرت حبشہ اور ہجرت مدینہ دونوں کی سعادت پائی تھی) رسول اللہؐ سے ملاقات کے لئے ام المومنین حضرت حفصہؓ کے گھر آئیں۔ تھوڑی دیر بعد حضرت عمرؓ بھی رسول اللہؐ سے ملنے حاضر ہوئے اور یہ معلوم کر کے کہ حضرت اسماءؓ وہاں موجود ہیں ان سے مخاطب ہو کر ازراہ التفات فرمانے لگے کہ ”اے اسماء! ہمیں، تم مہاجرین حبشہ پر مدینہ ہجرت کرنے میں اولیت حاصل ہے اور نبی کریم ﷺ سے تعلق اور محبت کے ہم زیادہ حقدار ہیں۔“ حضرت اسماءؓ نے مہاجرین حبشہ کی نمائندگی کا حق خوب ادا کیا۔ کہنے لگیں ”اے عمر! آپ کا یہ دعویٰ ہرگز درست نہیں۔ آپ لوگ تو آنحضرت ﷺ کی معیت میں رہے۔ وہ آپ کے کمزوروں اور فاقہ زدوں کا خود خیال رکھتے اور حتی الوسع ان کی ضروریات خود پوری فرماتے تھے۔ جب کہ ہم اجنبی ملک حبشہ میں تھے جہاں کسی دل میں ہمارے لئے کوئی نرم گوشہ نہ تھا۔ ہم سخت اذیتوں سے گزرے اور خوف و ہراس سے دوچار ہوئے اور یہ سب کچھ خدا اور اس کے رسولؐ کی خاطر برداشت کیا خدا کی قسم! میرا کھانا پینا حرام ہے جب تک میں نبی کریمؐ سے دریافت نہ کر لوں کہ حبشہ اور مدینہ ہجرت کرنے والوں میں کس کا درجہ زیادہ ہے۔“ پھر واقعی حضرت اسماءؓ نے نبی کریمؐ کی خدمت میں حضرت عمرؓ کی بات کہہ سنائی۔ آنحضرتؐ نے پوچھا کہ پھر تم نے عمر کو کیا جواب دیا؟ حضرت اسماءؓ نے بلا کم و کاست اپنا فصیح و بلیغ جواب بھی عرض کر دیا تو دربار رسالتؐ سے یہ فیصلہ جاری ہوا کہ ”اے اسماء! تم ٹھیک کہتی ہو۔ اگر ان کی ایک ہجرت ہے تو بلاشبہ تمہاری دو ہجرتیں ہیں۔“ (جس کی بناء پر گویا تم دوہرے اجر اور ثواب کی مستحق ہو)۔

(بخاری کتاب المغازی)

(بحوالہ سیرت صحابہ رسولؐ صفحہ 129 از مکرم حافظ مظفر احمد صاحب)

خطبات طاہر جلد 12 - خطبات جمعہ 1993ء

ناشر: طاہر فاؤنڈیشن

ضخامت: 1080 صفحات

اللہ تعالیٰ کی دی ہوئی توفیق سے ادارہ طاہر فاؤنڈیشن نے احباب جماعت کی خدمت میں خطبات طاہر کی بارہویں جلد پیش کرنے کی سعادت پائی ہے۔ الحمد للہ علی ذالک۔

خطبات طاہر کی یہ جلد سیدنا حضرت خلیفۃ المسیح الرابع کے 1993ء کے 53 معرکہ الآراء اور پُر معارف خطبات جمعہ پر مشتمل ہے۔

حضور انور نے 1992ء میں دعوت الی اللہ کے موضوع پر کثرت سے خطبات جمعہ ارشاد فرمائے تھے اور 1993ء میں سید القوم خادمہ کی تفسیر سمجھا کر جہاں جماعت کو دنیا کی سیادت کے لئے تیار کیا وہاں امت واحدہ اور نظام واحدہ کے قیام کیلئے جماعت کو عالمی بیعت جیسا عظیم الشان پروگرام دیا اور اُخَرِین کی وضاحت کرتے ہوئے فرمایا

”تم وہ جماعت ہو جس کا قرآن کریم میں اُخَرِین کے لفظ کے تابع ذکر ملتا ہے..... ان کے اخلاق، ان کی صفات، ان کی طرز زندگی کو اپنی زندگی میں دہراؤ گے اور اپنی زندگیوں میں اُن اخلاق حسنہ کو زندہ کرو گے یا یوں کہنا چاہئے کہ اُن اخلاق حسنہ سے اپنی زندگیوں کو زندہ کرو گے اور نبی زندگی پا کر دنیا کے لئے ایک نمونہ بنو گے۔“

پھر فرمایا۔

”یہ وہ جماعت ہے جسے پیشگوئیوں کے مطابق پہلوں سے ملایا گیا، یہ وہ جماعت ہے جس میں تمام عالم کو حضرت اقدس محمد رسول اللہ ﷺ کے جھنڈے تلے جمع کرنے کے لئے وہ صلاحیتیں عطا فرمائی گئیں اور آسمان سے وہ قوت بخشی گئی۔ جس کے نتیجے میں یہ عظیم الشان کام حضرت اقدس محمد رسول اللہ ﷺ کے یہ عاجز غلام اور دیوانے سرانجام دیں گے۔ یہ وہ جماعت ہے جسے ہر جمعہ تمام عالم کے احمدیوں کو ایک خطبے کے نیچے جمع کرنے کے سامان کئے گئے اور اسی طرح اور بھی بہت سی جماعتیں اس جمعہ میں شامل کر دی گئی ہیں۔“

اس طرح آپ نے جماعت کو ایک عظیم ذمہ داری سونپی اور فرمایا:

”اے جماعت احمدیہ! تمام دنیا کے انسانوں کو تم نے محمد رسول اللہ ﷺ کے قدموں میں لاؤالنا ہے اور یہ تمہارے بس میں کام ہے۔ اگر تمہارے بس میں نہ ہوتا تو میں تمہارے سپرد نہ کرتا۔ تم آخرین کی وہ جماعت ہو جن سے تمام دنیا کی امیدیں وابستہ کر دی گئی ہیں۔ میں جانتا ہوں کہ تم

میں کیا صلاحیتیں ہیں؟ اور اگر تم اُن صلاحیتوں کو بروئے کار لاؤ، دعاؤں سے کام لو، حکمت اور تدبیر سے کام لو تو یہ کام تمہارے بس میں ہے۔ اس یقین کے ساتھ تم نے آگے قدم بڑھانا ہے اور اس یقین کے نتیجے میں جو ذمہ داریاں ہم پر عائد ہوتی ہیں..... حکمت کے ساتھ، آنکھیں کھول کر، ایک ایک قدم پھونک پھونک کر رکھتے ہوئے اُن ذمہ داریوں کو ادا کرنے کی کوشش کرنا ہے اور جیسا کہ میں نے بار بار بیان کیا ہے۔ دعا کے بغیر حقیقت میں کسی قدم میں بھی برکت نہیں پڑ سکتی۔ پس لازماً ساتھ ساتھ ہر عہدیدار کو اپنے لئے بھی دعا کرنا ہوگی اور جن ناسبین سے اُس نے کام لینا ہے اُن کے لئے بھی دعائیں کرنی ہوں گی۔“

پھر آپ نے عالمی بیعت کا ذکر کرتے ہوئے فرمایا:

”عالمی بیعت“ تاریخ عالم میں یہ پہلا واقعہ ہے کہ اللہ اور رسول کے نام پر کوئی بیعت لی جا رہی ہو اور بیک وقت سارے جہان میں اس بیعت کے ساتھ زبانیں بھی متحرک ہوں اور دل بھی دھڑک رہے ہوں اور ایک آواز کے ساتھ لَا إِلَهَ إِلَّا اللَّهُ..... قرار کرنا دل میں ایک عجیب کیفیت پیدا کرتا ہے اور میں یہ سمجھتا ہوں کہ یہ بھی اللہ تعالیٰ کی طرف سے خدا تعالیٰ کی تقدیر کا ایک اظہار تھا یہ کوئی اتفاقی واقعہ نہیں ہوا۔“

دور آخرین کی خلافت کا ذکر کرتے ہوئے حضور انور نے فرمایا:

”عمیق نظر سے دیکھیں تو ہر خلیفہ کا فیصلہ درست ثابت ہوتا ہے اور خلافت کے آخرین کے دور میں جو خلافت جاری ہوئی جو حضرت مسیح موعود کی خلافت کہلاتی ہے اُس میں بھی میرا یہی مشاہدہ ہے میں نے بڑی گہری نظر سے حضرت مصلح موعود کے دور کے تمام مجلس شوریٰ کی کارروائیوں کو پڑھا ہے بہت سے ایسے فیصلے ہیں جو میری نظر میں ہیں جن کا میں خود گواہ ہوں۔ اول تو آپ کو یہ بات دکھائی دے گی کہ اکثر صورتوں میں خلیفہ وقت اکثریت کے فیصلے کو قبول کر لیتا ہے۔ شاذ ہی کوئی ایسی بات ہوتی ہے جس میں قبول نہیں کرتا۔ لیکن جہاں قبول نہیں کرتا وہاں ہمیشہ وہی درست نکلتا ہے اور جماعت ہمیشہ گواہ بن جاتی ہے کہ ہاں یہی بات درست تھی۔“ (خطبہ جمعہ 12 نومبر 1993ء)

یہ خطبات حضرت خلیفۃ المسیح الرابع کی تبحر علمی کے آئینہ دار ہیں۔ ان خطبات جمعہ کی تدوین کے لئے حضور کے خطبات کی آڈیو کیسٹس اور ہفت روزہ ”بدر“ قادیان سے استفادہ کیا گیا ہے۔ تدوین کے

نصیر احمد انجم صاحب کی یاد میں

عالمِ افلاک میں جا کر بسا ہدم نصیر
آسمانِ احمدیت کا بنا محرم نصیر

اس طرح بے وقت اور چُپ چاپ جانے پہ ترے
دل ہوئے مغموم، تو ہر آنکھ ہے پُر نم نصیر

پے بہ پے صدے جدائی کے اٹھائیں کس طرح
آہ وہ محمود احمد، پھر وہاب آدم، نصیر

ایم ٹی اے اور جامعہ کی آبیاری کے لئے
مستعد رہتا تھا کتنے شوق سے ہر دم نصیر

تُو نے اخلاص و وفا کے جو جلائے ہیں چراغ
ان کی کو بڑھتی رہے گی، ہوگی نہ مدھم نصیر

رات تھا بے گل مگر یہ سوچ کر جی کھل اٹھا
کھکشاؤں میں تری ضو بھی تو ہے مدغم نصیر

جنت الفردوس میں پاؤ مقامِ قربِ خاص
تر کرے مرقد کو تیرے، نور کی شبنم نصیر

سوغواروں کا خدا خود ہے نگہبان و کفیل
اس طرف سے تو مجھے نہ فکر ہے نہ غم، نصیر

طارق احمد مرزا

محمود احمد سے مراد مکرم محمود احمد صاحب مرحوم، سابق امیر و مشنری انچارج آسٹریلیا اور وہاب آدم سے مراد مکرم عبد الوہاب آدم صاحب مرحوم، سابق امیر و مشنری انچارج گھانا ہیں۔

دوران خطبات جمعہ میں ضروری حوالہ جات دے دیئے گئے ہیں۔

اللہ تعالیٰ ان سب احباب کو جزائے خیر عطا فرمائے جنہوں نے کسی نہ کسی رنگ میں جلد ہذا کی تیاری میں معاونت فرمائی ہے۔ فجزاہم اللہ احسن جاری رکھے اور اسے لوگوں تک پہنچانے کی توفیق عطا فرماتا چلا جائے۔ آمین۔

جلسہ سالانہ برطانیہ 2014ء کے موقع پر حضرت خلیفۃ المسیح الخامس ایدہ اللہ تعالیٰ کے دوسرے دن 30 اگست کے خطاب کا خلاصہ

خدا تعالیٰ کے فضل سے دنیا کے 206 ممالک میں احمدیت کا پودا لگ چکا ہے

730 نئی جماعتیں، 586 بیوت الذکر، 184 مشن ہاؤسز اور 1060 نئے مقامات پر پہلی بار جماعت احمدیہ کا پودا لگا ہے

40 ہزار وقار عمل، 2235 نمائشیں، 11 ہزار 47 بکسٹالز میں شرکت اور 3 ہزار 442 واقفین نو کا اضافہ

اللہ تعالیٰ کے فضل سے 72 تعداد ہو چکی ہے۔ اس کے علاوہ قرآن کریم کے کچھ حصوں پر مشتمل تراجم بھی شائع کئے جا رہے ہیں۔

کتب فولڈرز کے تراجم

پھر مختلف تراجم کتب اور فولڈرز کے بھی ہوئے ہیں۔ 21 زبانوں میں 104 کی تعداد میں یہ طبع کرائے گئے ہیں۔ اس وقت زیر تیاری کتب اور فولڈرز 47 زبانوں میں 542 کی تعداد میں ہیں۔ حضور انور نے قرآن کریم کے تراجم پر تبصرے پیش فرمائے۔

نئی کتب کی اشاعت اور تراجم

دوران سال حضرت مسیح موعود کی عربی زبان میں شائع کی گئی کتب میں مندرجہ ذیل کتب شامل ہیں۔ انجام آتھم، آئینہ کمالات اسلام، نور القرآن، اربعین، اس کے علاوہ آئین ایڈمن کی انگریزی کتاب A Man of God کا عربی ترجمہ بھی طبع کرایا گیا۔ انگریزی کتب میں براہین احمدیہ حصہ سوم شائع ہوا۔ اس کے پہلے دو حصے انگریزی میں پہلے شائع ہو چکے ہیں۔ امن کے بارے میں جو میرے مختلف لیکچر تھے اس کے مختلف تراجم ہوئے ہیں اور کتابیں شائع کی گئی ہیں اور لوگ کافی پسند کرتے ہوئے خرید رہے ہیں اور کئی کتب کے تراجم شائع ہوئے ہیں۔ بچوں کے لئے لجنہ اماء اللہ انگلستان نے کئی کتابیں شائع کی ہیں اور انہوں نے میرے لیکچر پر مشتمل کتاب Responsibility of Ahmadi Women بھی شائع کی ہے اردو کتب میں ”تاثرات خلافت احمدیہ صد سالہ جولبی تقریبات 2008ء“ تحریک جدید نے شائع کروائی ہے۔ اسی طرح کتاب تحریک جدید ایک الہی تحریک جلد ہفتم تیار کر کے چھپوائی گئی ہے۔ عالمی زندگی سے متعلق میرے مختلف خطبات شائع کئے گئے ہیں۔

رشین زبان میں جو کتب شائع ہوئی ہیں۔ ان میں حضرت مسیح موعود کی تصنیف پیغام صلح، امن کے بارے میں میرے مختلف لیکچرز اور بعض دوسرے لیکچرز شائع ہوئے۔ ترکی زبان میں بھی لیکچر شائع کیا گیا۔ نئی کتابیں شائع ہوئی ہیں۔ البانین زبان میں کتب شائع ہوئی ہیں۔ بنگالی میں (دعوت الی اللہ)

مشن ہاؤسز میں اضافہ

اللہ تعالیٰ کے فضل سے 184 مشن ہاؤسز کا اضافہ ہوا ہے۔ گزشتہ سالوں کو شامل کر کے 113 ممالک میں ہمارے مشن ہاؤسز اور مراکز کی کل تعداد 2808 ہو چکی ہے۔ مشن ہاؤسز کے قیام میں انڈیا کی جماعت سرفہرست ہے جہاں دوران سال 27 مشن ہاؤسز کا اضافہ ہوا۔ انڈونیشیا دوسرے نمبر پر ہے، یہاں گزشتہ سال 17 مراکز زیر تعمیر تھے امسال ان کی تکمیل ہوئی۔ اس طرح یہاں پر مشن ہاؤسز کی کل تعداد 259 ہو گئی ہے۔ پھر افریقہ کے ممالک سینیگال، سیرالیون، نینن، گھانا، تنزانیہ، برکینا فاسو اور آئیوری کوسٹ میں اللہ تعالیٰ کے فضل سے مشن ہاؤسز بنے ہیں۔

وقار عمل

جماعت احمدیہ کا ایک خصوصی امتیاز وقار عمل بھی ہے۔ افریقہ کے ممالک میں جماعتیں بیوت اور مشن ہاؤسز کی تعمیر میں وقار عمل کے ذریعہ حصہ لیتی ہیں، اسی طرح دنیا کے دوسرے ممالک میں بھی جماعتیں اپنی بیوت اور سنٹرز کے بہت سے کام وقار عمل کے ذریعہ سے کرتے ہیں۔ یہاں یورپ میں بھی کرتے ہیں۔ چنانچہ 77 ممالک سے موصولہ رپورٹس کے مطابق 40 ہزار وقار عمل کئے گئے۔ جن کے ذریعہ سے 25 لاکھ 57 ہزار امریکن ڈالر کی بچت اللہ تعالیٰ کے فضل سے ہوئی۔ لوگ حیران ہوتے ہیں جامعہ احمدیہ گھانا دیکھ کر جو ہم نے بنایا ہے احمدی کنٹریکٹر اور انجینئر کا خیال تھا کہ جتنا ہم نے خرچ کیا ہے اس سے چار بلکہ پانچ گنا زیادہ قیمت پر بھی یہ عمارتیں بن نہیں سکتیں۔ خدا تعالیٰ کا فضل ہے کہ جماعت احمدیہ کے پیسے میں بھی برکت ہے اور افراد جماعت بھی وقار عمل کے ذریعہ سے بہت سے کام کر دیتے ہیں۔

تراجم قرآن کریم

وکالت تصنیف کی رپورٹ کے مطابق گزشتہ سال تک قرآن کریم کے مکمل تراجم 71 کی تعداد میں جماعت کی طرف سے چھپوائے جا چکے تھے۔ نیا ترجمہ مورے زبان میں طبع کرایا گیا ہے۔ اب

یہاں باقاعدہ مرئی سلسلہ بھی کینیڈا سے بھجوائے جا چکے ہیں۔ اللہ تعالیٰ کے فضل سے یہاں 21 افراد نے احمدیت قبول کر لی ہے۔

اسی طرح یوروگوئے بھی ساؤتھ امریکہ میں ہے۔ شمال میں برازیل اور جنوب میں اٹلانٹک اوشین اور مغرب میں ارجنٹائن ہے۔ یہ بھی چھوٹا سا ملک ہے 33 لاکھ کے قریب آبادی ہے۔ یہاں بھی اللہ تعالیٰ کے فضل سے دعوت الی اللہ ہوئی اور جماعت کا پیغام پہنچا۔ ایک خاتون نے یہاں بیعت کی ہے اور باقاعدہ اخلاص میں بڑھ رہی ہیں۔ جلسہ کینیڈا میں بھی یہ شامل ہوئی تھیں۔

نئی جماعتیں

اللہ تعالیٰ کے فضل سے اس سال دنیا بھر میں پاکستان کے علاوہ جونئی جماعتیں قائم ہوئی ہیں ان کی تعداد 730 ہے اور ان جماعتوں کے علاوہ 1060 نئے مقامات پر پہلی بار احمدیت کا پودا لگا ہے۔ یعنی باقاعدہ جماعتیں اسٹیبلیش ہوئیں اور نظام قائم کیا گیا۔ حضور انور نے نئی جماعتوں کے واقعات سنائے۔

نئی بیوت الذکر

نئی بیوت الذکر کی تعمیر اور جماعت کو عطا ہونے والی بیوت کی مجموعی تعداد 586 ہے۔ 204 نئی بیوت تعمیر ہوئی ہیں اور 382 بنی بنائی جماعت کو ملی ہیں۔ جس میں امریکہ، یورپ، افریقہ اور مختلف ممالک شامل ہیں۔

مختلف ممالک میں پہلی

بیوت کی تعمیر

جن ممالک میں جماعت کی پہلی بیت الذکر کی تعمیر ہوئی ہے ان میں ملک روانڈا ہے جہاں دو بیوت تعمیر کی گئیں، آئرلینڈ میں بھی بیت مکمل ہو گئی ہے، نیوزی لینڈ میں بھی پہلی بیت کا افتتاح ہوا۔ برازیل میں جماعت کی پہلی بیت کا کام شروع ہو چکا ہے، جاپان میں بھی کام شروع ہو چکا ہے۔ حضور انور نے بیوت کے حوالے سے واقعات بیان فرمائے۔

جلسہ سالانہ برطانیہ کے دوسرے دن مورخہ 30 اگست 2014ء کو سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز نے جماعت احمدیہ پر اللہ تعالیٰ کے فضلوں کی بارش اور نصرت الہی کا ذکر فرمایا۔ جب حضور انور جلسہ گاہ میں تشریف لائے تو پنڈال نعرہ ہائے تکبیر سے گونج اٹھا۔ تلاوت قرآن کریم اور نظم کے بعد حضور انور نے تقریباً پونے دو گھنٹے کا خطاب فرمایا۔ جس میں تفصیل کے ساتھ جماعتی ترقیات اور انعامات الہی بیان فرمائے۔ یہ دراصل مختصر سا جائزہ تھا۔ جس کو حضور انور نے خلاصے کے طور پر پیش فرمایا۔ حضور انور نے جماعت کے مختلف شعبہ جات کے تحت ان کی کارکردگی اور اعداد و شمار پیش فرمائے اور ساتھ ساتھ بہت ہی ایمان افروز واقعات نے خطاب کو چار چاند لگا دیئے۔ اس رپورٹ میں شعبہ جات کی کارکردگی اور اعداد و شمار شامل ہیں۔ کوشش کی گئی ہے کہ حضور انور کے الفاظ مبارک میں ہی یہ خلاصہ رپورٹ ترتیب پائے۔

تشہد و تعوذ اور سورۃ فاتحہ کی تلاوت کے بعد حضور انور نے خطاب کے آغاز میں فرمایا حسب روایات آج کی تقریب میں جو رپورٹ پیش کی جاتی ہے اس میں اللہ تعالیٰ کی طرف سے جماعت احمدیہ پر ہونے والے انفضال اور اس کی بارشوں کا ذکر کیا جاتا ہے۔ اس وقت میں کچھ حصے اس میں سے بیان کروں گا۔ اللہ تعالیٰ کے فضل سے اس سال بھی اللہ تعالیٰ نے دو نئے ممالک جماعت احمدیہ کو دیئے ہیں اور خدا تعالیٰ کے فضل سے اب دنیا کے 206 ممالک میں احمدیت کا پودا لگ چکا ہے۔ نئے ممالک بلیز (Belize) اور یوروگوئے (Uruguay) ہیں۔

نئے ممالک

بلیز سنٹرل امریکہ میں واقع ہے اس کے شمال میں میکسیکو ہے اور جنوب میں ہنڈرس (Honduras) ہے۔ گوئے مالا بھی اس کے ساتھ ہے۔ سپینش اور انگریزی یہاں بولی جاتی ہے۔ چھوٹا سا ملک ہے۔ 3 لاکھ 40 ہزار کی آبادی ہے۔ یہاں وقف عارضی کے ذریعہ سے سلسلہ چلا۔ سوال و جواب سے لوگوں کو رجحان پیدا ہوا۔ اب

پاکٹ بک، دعوت الایمیر، ہنر اشتہار وغیرہ کا ترجمہ شائع کیا گیا۔ فرانسیسی میں جماعت ماریشس نے لجنہ اماء اللہ کی طرف سے شائع کردہ کتاب حضرت نوحؑ کا فرانسیسی میں ترجمہ کرایا۔ برمی زبان میں پمفلٹس اور کتابیں شائع ہوئیں۔ جرمن زبان میں کتب شائع ہوئیں۔ جاپانی زبان میں Life of Mohammad اور World Crisis and Pathway to Peace جو میرے لیکچرز ہیں اور بہت سی کتب شائع ہوئیں۔ حضور انور نے مزید زبانوں میں کتب کی اشاعت کی تفصیل سے آگاہ فرمایا۔

نظارت اشاعت کی طرف سے شائع ہونے والی کتابوں میں شرح بخاری جلد ہفتم اردو، مواہب الرحمن مع اردو ترجمہ، مکتوبات احمد جلد سوم، حیات احمد جلد اول دوم، فرمودات حضرت مصلح موعود، فقہی مسائل، خطابات نور، تاریخ افکار اسلامی، اتمام الحجہ مع اردو ترجمہ، اعجاز اسحٰی مع ترجمہ اور میرے خطبات کا مجموعہ بھی شائع کیا ہے۔

فضل عمر فاؤنڈیشن

فضل عمر فاؤنڈیشن کی طرف سے نئی کتب میں انوار العلوم کی جلد نمبر 24 جو حضرت مصلح موعود کے 1953ء، 1954ء کے خطابات ہیں اس کے علاوہ خطبات محمود کی جلد نمبر 26 تا جلد نمبر 30 جو 1945ء سے 1949ء تک کے خطبات طبع کرائے گئے۔

نور فاؤنڈیشن

نور فاؤنڈیشن کی طرف سے صحیح مسلم مع اردو ترجمہ کی جلد نمبر 14 اور 15 طبع کروائی گئیں۔

طاہر فاؤنڈیشن

طاہر فاؤنڈیشن کی طرف سے نئی کتب میں 93-1992ء کے خطبات طاہر کی جلد نمبر 12 شامل ہیں۔

حضور انور کا لیکچر

لندن میں بین الاقوامی ریلیجنس کانفرنس جو یو کے نے سو سال مکمل ہونے پر گزشتہ سال گلڈ ہال میں منعقد کی تھی۔ اس میں میرا ایک لیکچر بھی تھا اس کو بھی انہوں نے شائع کیا اور باقی لیکچروں کو بھی کتابی صورت میں شائع کیا گیا اور یہ بک شال پر موجود ہے۔

ایڈیشنل وکالت اشاعت لندن

ایڈیشنل وکالت اشاعت کی رپورٹ یہ ہے کہ مختلف زبانوں میں احمدیت کی حقیقی تعلیم پر مشتمل پیغام، کتب، پمفلٹس، فولڈرز وغیرہ کی اشاعت کے ذریعہ پیغام عام کیا گیا۔ چنانچہ اس سال 83 ممالک سے موصول رپورٹ کے مطابق 666 مختلف پمفلٹس اور فولڈرز وغیرہ 43 زبانوں میں شائع ہوئے جن کی مجموعی تعداد 61 لاکھ 52 ہزار بنتی

ہے۔

جماعتی اخبارات و رسائل

دنیا بھر میں شائع ہونے والے جماعتی اخبارات و رسائل بھی اب کافی تعداد میں ہوتے ہیں۔ اس وقت دنیا بھر میں 28 زبانوں میں 143 جماعتی جراند و اخبارات شائع ہو رہے ہیں۔

ریویو آف ریلیجنز

ریویو آف ریلیجنز جس کا آغاز حضرت مسیح موعود نے 1902ء میں فرمایا تھا۔ اب یہ یو کے، کینیڈا اور انڈیا سے انگلش میں پرنٹ ہوتا ہے 13 ہزار سے زائد کاپیاں پرنٹ ہو کر دنیا بھر کے 83 ممالک میں بھیجی جاتی ہیں۔

ماہنامہ موازنہ مذاہب

رسالہ ماہنامہ موازنہ مذاہب بھی بڑا اچھا رسالہ ہے اور سید میر محمود احمد ناصر صاحب اس کے ایڈیٹر ہیں۔ یہاں یو کے سے ہر ماہ شائع ہوتا ہے اس میں اچھے علمی اور تحقیقی مضامین ہوتے ہیں۔ اس کا سالانہ چندہ 20 پونڈ ہے۔ اس کو بھی لوگوں کو پڑھنے کی کوشش کرنی چاہئے۔

وکالت اشاعت برائے ترسیل

اب ایک نئی وکالت اشاعت ترسیل کے لئے بنائی گئی ہے۔ اس کا کام مرکز میں جو کتب شائع ہوتی ہیں ان کو مختلف ملکوں میں بھیجنا اور وہاں ان کی تقسیم اور فروخت کا انتظام کرنا ہے۔ اس کے تحت دنیا کی مختلف 43 زبانوں میں 3 لاکھ 52 ہزار 561 سے زائد کتب جماعت کی دعوت الی اللہ اور تربیتی ضروریات کے لئے بھجوائی گئیں۔

قادیان پریس

اسی طرح لندن کے علاوہ قادیان سے مختلف ممالک کی لائبریریوں کے لئے بھی قادیان سے 50 ہزار سے زائد کی تعداد میں کتب مختلف ممالک میں بھجوائی گئیں۔ قادیان کا پریس بھی خدا تعالیٰ کے فضل سے بڑا اچھا کام کر رہا ہے۔

وکالت تعمیل و تنفیذ لندن

وکالت تعمیل و تنفیذ لندن، اس کا انڈیا سے تعلق ہے انڈیا، نیپال اور بھوٹان سے، یہ بھی نئی وکالت یہاں قائم کی گئی ہے۔ اللہ تعالیٰ کے فضل سے اس کے تحت بھی انڈیا اور نیپال اور بھوٹان کام ہو رہے ہیں اور کافی وسیع طور پر پریس کا کام بھی دعوت الی اللہ کا کام بھی اور قادیان میں دوسرے کام بھی اللہ تعالیٰ کے فضل سے ہو رہے ہیں۔

رقیم اور افریقن پریس

رقیم پریس اور افریقن ممالک کے پریس کے ذریعے چھپنے والی کتب اور رسائل کی تعداد 4 لاکھ

90 ہزار ہے اور یہاں لندن سے بھی اللہ تعالیٰ کے فضل سے کام ہو رہا ہے اور افریقہ کے آٹھ ممالک گھانا، نائیجیریا، سیرالیون، گیمبیا، آئیوری کوسٹ، برکینا فاسو، کینیا اور تنزانیہ میں یہ پریس کام کر رہے ہیں۔

نمائشیں، بکسٹال، بک فیئرز

نمائشیں اور بکسٹال اور بک فیئرز کے ذریعہ جو خاص پروگرام انہوں نے بنائے۔ اس سال 22 سو 35 نمائشوں کے ذریعہ 5 لاکھ 81 ہزار سے زائد افراد تک (دین حق) کا پیغام پہنچا اور 11 ہزار 47 بکسٹال اور 226 بک فیئرز میں شمولیت کے ذریعہ 80 لاکھ سے اوپر افراد تک پیغام حق پہنچا۔ حضور انور نے نمائشوں کے بارے میں چند تاثرات بیان فرمائے۔

مضامین اور آرٹیکلز

اخبارات میں جماعت کے مضامین اور آرٹیکلز وغیرہ شائع ہوتے رہے۔ اللہ تعالیٰ نے اپنے فضل سے قبولیت کی ایسی ہوا چلائی ہے۔ میڈیا کی بڑی توجہ پیدا ہوئی ہے۔ مجموعی طور پر 1550 اخبارات نے 3 ہزار 826 جماعتی مضامین، آرٹیکلز اور خبریں وغیرہ شائع کیں۔ ان اخبارات کے قارئین کی مجموعی تعداد 55 کروڑ 14 لاکھ 65 ہزار بنتی ہے۔

لیف لیٹس اور فلائرز کی تقسیم

لیف لیٹس اور فلائرز کی تقسیم کے ذریعہ مجموعی طور پر ایک کروڑ 34 لاکھ سے زائد لیف لیٹس تقسیم ہوئے۔ اس بارے میں امریکہ میں بھی بڑا کام ہوا ہے، چین میں جامعہ کے طلباء کو بھیجا گیا تھا انہوں نے کافی بڑی تعداد میں تقسیم کیا، کینیڈا، جرمنی، سوئٹزرلینڈ، سویڈن، ٹرینیڈاڈ الغرض دنیا کے ہر ملک میں اللہ تعالیٰ کے فضل سے ایک ہوا چلی ہوئی ہے اور کام ہو رہا ہے۔

رشین ڈیسک

رشین ڈیسک کے تحت اللہ تعالیٰ کے فضل سے کافی وسیع کام ہو رہا ہے۔ کتابیں اور خطبات کا ترجمہ اور اب تو باقاعدہ رشین خط لکھتے ہیں کہ ہمیں بڑی سہولت ہو گئی ہے کہ ہم باقاعدہ ایم ٹی اے پر بھی ترجمہ سن اور دیکھ لیتے ہیں۔

بنگلہ ڈیسک

بنگلہ ڈیسک کے ذریعہ بھی کافی کام ہو رہا ہے اور ایم ٹی اے پر پروگرام بھی Live چل رہے ہیں۔

فرینچ ڈیسک

فرینچ ڈیسک کے ذریعہ بھی اللہ تعالیٰ کے فضل سے کافی وسیع کام ہو رہا ہے کتابوں کے ترجمے وغیرہ ہو رہے ہیں۔

چینی ڈیسک

چینی ڈیسک کے ذریعہ اس دفعہ انہوں نے دو کتابیں شائع کی ہیں۔

ٹرکش ڈیسک

ٹرکش ڈیسک کے ذریعہ بھی ترکی میں چار پانچ کتابیں ترجمہ کر کے شائع کی گئی ہیں۔

عربی ڈیسک

عربی ڈیسک کے ذریعہ سے بھی پانچ کتب کے تراجم شائع ہو گئے ہیں۔ روحانی خزائن جلد 5، روحانی خزائن جلد 11، آئینہ کمالات اسلام، انجام آتھم، نور القرآن ہر دو حصص، اربعین، احمد المہدی وغیرہ کتب شائع ہوئی ہیں۔ ایم ٹی اے اور عربی پروگراموں کے حوالے سے حضور انور نے تاثرات بیان فرمائے۔

تحریک وقف نو

تحریک وقف نو میں اللہ تعالیٰ کے فضل سے امسال واقفین نو کی تعداد میں 3 ہزار 442 واقفین کا اضافہ ہوا ہے اور اس اضافہ کے ساتھ واقفین کی کل تعداد 54 ہزار 135 ہو گئی ہے۔ لڑکوں کی تعداد 33 ہزار 119 اور لڑکیوں کی تعداد 21 ہزار 16 ہے۔ پاکستان میں یہ تعداد سب سے زیادہ ہے اور اس کے بعد بیرون پاکستان سب سے زیادہ جرمنی میں ہے۔ دوسری نمبر پر انگلستان ہے اور تیسرے نمبر پر انڈیا ہے۔

شعبہ مخزن تصاویر

مخزن تصاویر کے ذریعہ بھی بڑا اچھا کام ہو رہا ہے۔ تصویروں کی نمائشیں لگ رہی ہیں اور دعوت الی اللہ کے مواقع ان کے ذریعہ سے پیدا ہو رہے ہیں۔

جماعتی مرکزی ویب سائٹ

جماعت کی مرکزی ویب سائٹ کے ذریعہ بھی اللہ تعالیٰ کے فضل سے کافی کام ہو رہا ہے۔ اس میں یو ایس اے، کینیڈا، پاکستان، بھارت اور برطانیہ سے کارکنان رضا کار کام کر رہے ہیں۔ حضرت مسیح موعود کی 18 اور خلفاء سلسلہ کی 18 کتب E Book کی شکل میں تبدیل ہو چکی ہیں۔ جو I Phone اور I Pad اور کنڈل پر پڑھی جاسکتی ہیں۔ میرے تمام خطبات اور تقاریر آڈیو اور ویڈیو کی صورت میں مرکزی ویب سائٹ پر موجود ہیں۔ 18 زبانوں میں خطبہ جمعہ کا اردو انگریزی خلاصہ، سلائیڈز وغیرہ Upload کی جاتی ہیں دونی Apps روزنامہ الفضل اور ask..... شائع کی گئی ہیں۔ Android اور Apple کی تمام ڈیوائسز پر ان سے استفادہ کیا جاسکتا ہے۔ Samsung TV پر ایم ٹی اے کی App شائع کی گئی ہے اور مزید

نصرت جہاں سکیم

نصرت جہاں سکیم کے تحت اس وقت افریقہ کے 12 ممالک میں 41 ہسپتال اور کلینک کام کر رہے ہیں۔ جن میں ہمارے 38 مرکزی ڈاکٹرز اور 12 مقامی ڈاکٹرز خدمت میں مصروف ہیں۔ اس کے علاوہ 12 ممالک میں ہمارے 681 ہائر سیکنڈری، جونیئر اور پرائمری سکول کام کر رہے ہیں۔ اللہ تعالیٰ کے فضل سے ان کا بھی بڑا اچھا کام ہو رہا ہے۔ ہمارے ہسپتالوں میں شفاء کے غیر معمولی واقعات بھی ہوتے رہتے ہیں۔ حضور انور نے یہ واقعات بیان فرمائے۔

IAAAE

انجینئرز ایسوسی ایشن (IAAAE) اللہ تعالیٰ کے فضل سے بہت کام کر رہی ہے اور ماڈل ویج کے پراجیکٹس بھی انہوں نے شروع کئے ہوئے ہیں۔ تعمیراتی کام بھی ہو رہے ہیں۔ سولر سسٹم کے ذریعہ سے گھانا بنین، نانجیر، مالی، گیمبیا، سیرالیون، برکینا فاسو میں 210 مقامات پر بجلی فراہم کر چکے ہیں۔ سولر سسٹم لگائے جا چکے ہیں۔ ایم ٹی اے بھی وہاں نشر ہونے لگ گیا ہے۔ امسال گیمبیا ہسپتال کو 10 نئے سسٹم دیئے گئے ہیں۔ 15 نانجیر کے لئے، جہاں 25 کوئٹو کے لئے 25 سیرالیون کے لئے، جہاں یہ فراہم کئے گئے ہیں وہاں لوگ بڑا فائدہ اٹھا رہے ہیں۔ پانی کی فراہمی کا کام کیا جا رہا ہے، خدا تعالیٰ کے فضل سے ہمارے نوجوان انجینئرز اور آرکیٹیکٹ یہاں سے جاتے ہیں اور بڑا کام کر کے آرہے ہیں۔ 1200 پینڈپس لگائے جا چکے ہیں۔

ہیومینیٹی فرسٹ

ہیومینیٹی فرسٹ کے ذریعہ سے اللہ تعالیٰ کے فضل سے کافی وسعت پیدا ہو رہی ہے اور مجموعی طور پر 4 لاکھ 50 ہزار افراد نے ان کی خدمات سے استفادہ کیا۔ کل 2 ہزار 500 رضا کار ہیومینیٹی فرسٹ کے تحت کام کر رہے ہیں۔ 43 ممالک میں یہ رجسٹرڈ ہو چکی ہے۔ 50 سے زائد ممالک میں کام کر رہی ہے۔ جہاں قدرتی آفات ہوں یا جنگ کے متاثرین ہوں وہ وہاں پہنچ جاتے ہیں۔

فری میڈیکل کیمپس

فری میڈیکل کیمپس کے ذریعہ سے بڑا وسیع خدمت خلق کا کام ہو رہا ہے۔ گھانا، نانجیریا، برکینا فاسو وغیرہ میں آنکھوں کے مریضوں کے آپریشنز کئے جاتے ہیں۔ برکینا فاسو میں اس سال آنکھوں کے فری آپریشنز 1632 کی تعداد میں کئے گئے اور اب تک برکینا فاسو میں کل 5 ہزار 644 کی تعداد میں آنکھوں کے فری آپریشنز کئے گئے۔ سیرالیون میں 250، بٹی میں 100، گونے مالا میں مجموعی طور پر 142 آپریشنز کئے جا چکے ہیں۔ اس طرح مختلف ممالک میں اللہ تعالیٰ کے فضل سے کام ہو رہا ہے۔

عطیات خون

خون کے عطیات کے ذریعہ سے امریکہ اور دوسرے ممالک میں کام ہو رہا ہے جس کا بڑا اچھا مثبت اثر ہو رہا ہے۔

چیریٹی واک

چیریٹی واک کے ذریعہ سے بھی نیوزی لینڈ، جرمنی اور امریکہ، آئر لینڈ و یو کے میں مجموعی طور پر 9 لاکھ 68 ہزار ڈالرز سے زائد رقم جمع کر کے مختلف چیریٹیز میں تقسیم کی گئی ہے۔ یو کے میں اس بارے میں سب سے اچھا کام ہو رہا ہے۔

قیدیوں سے رابطہ

قیدیوں سے رابطہ اور ان کی خبر گیری کا بھی کام ہو رہا ہے۔ برکینا فاسو میں 8 رجسٹر میں مختلف مقامات پر عید الفطر اور عید الاضحیٰ کے موقع پر قیدیوں سے ملاقات کی گئی۔ ان کو کھانے پینے کی چیزیں مہیا کی گئیں۔ 1715 سے زائد مریضوں اور قیدیوں کو تحائف دیئے گئے۔ اس سلسلہ میں متعدد ممالک میں کام ہو رہا ہے۔

نومبا تعین سے رابطہ بحال

کرنے کی مہم

نومبا تعین سے رابطہ بحال کرنے میں اللہ تعالیٰ کے فضل سے گھانا سرفہرست ہے۔ دوران سال 17 ہزار 419 نومبا تعین سے رابطہ بحال کیا گیا۔ ان سے بہت عرصہ سے رابطہ ختم ہو گیا تھا۔ گزشتہ 9 سال میں اب تک اللہ تعالیٰ کے فضل سے 9 لاکھ 57 ہزار سے اوپر نومبا تعین سے یہ رابطہ بحال کر چکے ہیں۔ دوسرے نمبر پر نانجیریا ہے، نانجیریا نے اس سال 18 ہزار سے زائد نومبا تعین سے رابطہ کیا۔ یہاں نومبا تعین سے رابطہ کی تعداد 6 لاکھ 4 ہزار سے اوپر ہو چکی ہے۔ سیرالیون نے اس سال 80 ہزار نومبا تعین سے رابطہ بحال کیا۔ ان کی تعداد کل 3 لاکھ ہو چکی ہے اور اس طرح مختلف ممالک ہیں۔

بیعتیں

امسال ہونے والی بیعتیں 5 لاکھ 55 ہزار 235 ہیں۔ سب سے زیادہ مالی، اس کے بعد نانجیریا، پھر سیرالیون، گھانا، برکینا فاسو، گنی کناکری، سینیگال، بنین، آئیوری کوسٹ اور کیمرون۔ اللہ تعالیٰ کے فضل سے افریقہ میں کافی تیزی سے جماعت پھیل رہی ہے۔ اس سلسلہ میں حضور انور نے چند ایمان افروز واقعات اور ردیہ صادقہ کے ذریعہ سے بیعتیں کرنے کا احوال اور احمدیت قبول کرنے کے بعد نومبا تعین میں غیر معمولی تبدیلی کے واقعات بھی بیان فرمائے۔ حضور انور نے اپنے خطاب کے آخر پر فرمایا۔ بہر حال مخالفتیں بھی ہیں اور اللہ تعالیٰ کی تقدیر بھی کام کر رہی ہے۔ لاکھوں کی تعداد میں لوگ خوابوں،

Apps پر کام جاری ہے۔ جن میں خلافت جوہلی کی دعائیں، شارٹ کنٹری اور (نداء) شامل ہے۔ قرآن کریم کا اردو اور انگریزی تراجم اور تفاسیر کے علاوہ 43 زبانوں میں تراجم Online مہیا ہیں۔ اس سال 8 ہزار 700 ویڈیوز کو 25 لاکھ مرتبہ دیکھا گیا ہے۔

پریس اور میڈیا آفس

پریس اور میڈیا آفس اللہ تعالیٰ کے فضل سے اچھا کام کر رہا ہے اور دنیا میں جماعت احمدیہ کا پریس کے ذریعہ سے کافی بڑا Exposure ہوا ہے۔

ایم ٹی اے انٹرنیشنل

ایم ٹی اے انٹرنیشنل کے تحت اس وقت 15 ڈیپارٹمنٹس کام کر رہے ہیں جس میں 282 مرد اور 42 خواتین شامل ہیں۔ ان 324 میں سے کل 42 ملازمین اور باقی سب والنٹیرز ہیں۔ اللہ تعالیٰ کے فضل سے کئی نئے Live پروگرام شروع کئے گئے اور لوگ بہت پسند کر رہے ہیں۔ ایم ٹی اے کی نئی Uplink سہولت بھی مہیا کی گئی ہے۔ جلسہ سالانہ یو کے پر اس سال چار علیحدہ نشریات یہاں سے ہو رہی ہیں۔ جن میں ایم ٹی اے ون، ایم ٹی اے تھری العربیہ کی معمول کی جلسہ نشریات کے علاوہ گھانا ٹی وی کے ذریعہ سے گھانا کے لئے تین دن خصوصی نشریات کا اہتمام ہوگا۔ سیرالیون ٹی وی کی معاونت سے سیرالیون کے لئے تین دن کے تین تین گھنٹے کے پروگرام وہاں کے لوکل ٹی وی پر براہ راست حدیقتہ المہدی سے پیش کئے جائیں گے۔ ایم ٹی اے پرائمری زبان میں 24 گھنٹے کے نئے چینل کی فرہیلٹی مکمل کر لی گئی ہے۔ جائزہ لیا جا رہا ہے۔ گھانا میں ایم ٹی اے کو مزید وسعت دی جا رہی ہے۔ ایم ٹی اے کے ذریعہ سے بیعتوں کے واقعات حضور انور نے بیان فرمائے۔

احمدیہ ریڈیو سٹیشنز

احمدیہ ریڈیو سٹیشنز خاص طور پر افریقہ میں بڑا کام کر رہے ہیں۔ امسال مالی میں پانچ نئے ریڈیو سٹیشنز کا قیام عمل میں لایا گیا۔ اب مالی میں ہی ہمارے 11 ریڈیو سٹیشنز ہو چکے ہیں اور مختلف زبانوں میں یہ ریڈیو پروگرام نشر کر رہے ہیں۔ مالی کے ریڈیو سٹیشنز سے اس سال 36 ہزار 769 گھنٹے پروگرام نشر ہوئے۔ برکینا فاسو میں ریڈیو سٹیشنز کی تعداد 4 ہے۔ 22 ہزار 300 گھنٹے کے پروگرام اور اسی طرح مختلف دوسرے پروگرام، سیرالیون کے احمدیہ ریڈیو سٹیشنز سے امسال تقریباً 3 ہزار گھنٹے کے تین پروگرام نشر ہوئے۔ مجموعی طور پر افریقہ کے تین ممالک میں قائم احمدیہ ریڈیو سٹیشنز کی تعداد 16 ہو چکی ہے۔ حضور انور نے احمدیہ ریڈیو سٹیشنز کو ان سے فائدہ اٹھا کر قبول احمدیت کے واقعات بیان فرمائے۔

اردو کا پہلا انسائیکلو پیڈیا

اردو کا پہلا انسائیکلو پیڈیا فیروز سنٹر لمیٹڈ لاہور نے شائع کیا۔ اس کے مدیر اعلیٰ ڈاکٹر عبدالوحید اور مدیران میں سید سبط حسن، احمد ندیم قاسمی، حسن عابدی، سعید لخت اور مقبول انور داؤدی شامل تھے۔ اس کا پہلا ایڈیشن 1964ء میں شائع ہوا تھا۔ اور اس کی اس وقت قیمت تیس روپے تھی۔ یہ 9 سال کے عرصے میں (1961ء-1952ء) مکمل کیا گیا۔ ضخامت 1970 صفحات تھی۔ آخر میں 5 صفحات کا اغلاط نامہ بھی دیا گیا۔

پہلا یک جلدی انسائیکلو پیڈیا آف اسلام

اسلام کے بارے میں پہلا یک جلدی انسائیکلو پیڈیا ابتدا میں سید قاسم محمود نے 15 اکتوبر 1975ء کو قسط دار شائع کیا۔ بعد ازاں اس میں ترمیم و اضافے کے ساتھ شاہکار بک فاؤنڈیشن، کراچی کے زیر اہتمام سے یک جلدی صورت میں یکم جنوری 1984ء کو شائع کیا۔ یہ مختصر مگر جامع انسائیکلو پیڈیا ہے اور اس میں اسلام کے بارے میں ان تمام معلومات کو شامل کیا گیا ہے، جن کا جاننا ہر ایک مسلمان کی ضرورت ہے۔ انسائیکلو پیڈیا کے آخر میں اشاریہ بھی دیا گیا۔ اس میں صرف چلیپائی ناموں کی فہرست دی گئی ہے۔

انسائیکلو پیڈیا اسلام

(اردو دائرہ معارف اسلامیہ)

یہ انسائیکلو پیڈیا پنجاب یونیورسٹی کے زیر اہتمام مکمل کی گئی ابتدا میں اس کے مدیر مولوی محمد شفیع تھے ان کی وفات کے بعد ڈاکٹر سید محمد عبداللہ اس کے مدیر بنے یہ انگریزی کی انسائیکلو پیڈیا آف اسلام کا اردو ترجمہ ہے اور اس کے ساتھ ساتھ برصغیر کے حوالے سے بھی اس میں خاصا مواد شامل کر دیا گیا ہے۔ اس اعتبار سے یہ ایک کامیاب کوشش ہے کہ دنیا کے اسلام کے بارے میں اردو میں اتنا بڑا کام کیا گیا ہے۔ اس کام کی ابتدا 1950ء میں ہوئی تھی۔

(روزنامہ دنیا 25/اگست 2013ء)

مکرم عبدالقیوم شاہ صاحب

پیارے بھائی عبدالرشید غالب صاحب کا ذکر خیر

بورڈنگ مکرم سید سمیع اللہ شاہ صاحب نے حضور کی خدمت میں بھجوا دیا۔ اس وقت قصر خلافت میں حضور دھوپ میں بیٹھے اخبار کا مطالعہ فرما رہے تھے۔ حضور نے آپ سے پوچھا کہ کس کے بیٹے ہو۔ آپ نے والد صاحب کا نام بتا دیا۔ حضور نے فرمایا کہ میرے پاؤں دباؤ۔ بھائی جان نے بتایا کہ میں حضور کے پاؤں داب رہا تھا تو اس دوران میں نے حضرت اماں جان کی کئی مرتبہ زیارت کی اور ان کو سلام بھی کیا وہ کئی مرتبہ اپنے کمرے سے کچن میں جاتی آتی رہیں۔ وہ مجھے جو کام بھی کہتیں میں کرتا رہا وہ مجھے بھی خدمت کا موقعہ دیتی رہیں شام کو میں واپس بورڈنگ ہاؤس آ گیا۔

1947ء میں پاکستان ہجرت کر گئے۔ بھائی غالب صاحب نے بتایا کہ آخری ملٹری ٹرین دسمبر کے دوسرے ہفتے میں بلوچ رجمنٹ کو لے کر کلکتہ سے الہ آباد چھوکی ریلوے اسٹیشن پہنچی۔ ہماری پوری فیملی والد صاحب، والدہ صاحبہ ہم چھ بھائی اور دو بہنیں اور سب سے بڑی بھانجی محترمہ سرفراز بیگم صاحبہ مرحومہ فرسٹ کلاس کے دو کمپارٹمنٹس میں سوار ہو گئے۔ ہمارا سارا قیمتی سامان ریلوے اسٹیشن پر تلاشی کے وقت نکال لیا گیا۔ یہ فوجی ٹرین پاکستان جانے والے فوجیوں کو لے کر بمبئی پہنچی۔ جہاں سے چند دن بعد ہم سیٹم میں سوار ہو گئے۔ اور چند دن کے بحری سفر کے بعد کراچی کی بندرگاہ پر اتر گئے۔ چند روز کراچی میں قیام کے بعد والد صاحب کالاہور تبادلوں ہو گیا۔

خوش قسمتی سے لاہور کے مختصر قیام کے دوران ہماری پوری فیملی کو جماعت کے پہلے جلسہ سالانہ میں شرکت کی سعادت حاصل ہو گئی۔

لاہور سے دونوں بھائی حمید الدین احمد صاحب اور عبدالرشید غالب صاحب چنیوٹ بورڈنگ ہاؤس میں چلے گئے۔

ربوہ کی افتتاحی تقریب کے شرکاء کی فہرست میں دونوں کے اسماء شائع شدہ موجود ہیں۔

1948ء میں ربوہ کی افتتاحی تقریب میں بھائی غالب صاحب اور بھائی حمید الدین احمد صاحب کو بھی اس تقریب میں بورڈنگ ہاؤس چنیوٹ سے پیدل چل کر شریک ہونے کا موقعہ ملا۔

آپ نے یہ بھی بتایا کہ ہم طلباء کئی روز تک بورڈنگ ہاؤس سے مکرم مولوی محمد صدیق صاحب اور مکرم عبدالسلام اختر صاحب کے لئے روزانہ صبح و شام کھانا لایا کرتے تھے۔

والد صاحب کا کراچی سے لاہور تبادلہ ہو گیا ان دنوں حضرت مصلح موعود نے کراچی سے واپسی سفر کے لئے والد صاحب نے ایک پوری بوگی ریز کروائی۔ والد صاحب کے ہمراہ والدہ صاحبہ

بھائی غالب مرحوم ہم نو بھائیوں اور چار بہنوں میں چھٹے نمبر پر تھے۔ ہمارے پہلے تین بھائی صغریٰ میں ہی فوت ہو گئے تھے۔ بھائی غالب صاحب کی پیدائش سے پہلے میرے والد محترم کیپٹن شیخ نواب دین صاحب نے اپنے بچوں کی قادیان کے دینی و روحانی ماحول میں تعلیم و تربیت کی خاطر ایک مکان کرایہ پر لے رکھا تھا جہاں میری والدہ دو بڑے بیٹوں کے ساتھ رہائش پذیر تھیں۔ والد صاحب خود فیروز پور وغیرہ میں اپنی ملازمت کے مقام پر قیام پذیر تھے اور رخصت لے کر قادیان آتے جاتے رہتے تھے۔ اس مکان کے ہمسایہ میں یکے از رفقاء حضرت مسیح موعود مکرم ماسٹر محمد حسین صاحب ٹیلر ماسٹر اپنے بڑے بیٹے مکرم ماسٹر عبدالمنان صاحب کے ساتھ رہائش پذیر تھے۔ حضرت ماسٹر محمد حسین صاحب نے ہماری والدہ کو اپنی بیٹی بنالیا تھا اور وہ والدہ صاحبہ اور ہمارے بھائیوں کا اپنے بچوں کی طرح خیال رکھتے تھے۔

بھائی عبدالرشید غالب صاحب کی پیدائش 10 جولائی 1936ء کو محلہ دارالرحمت قادیان میں ہوئی۔ اس وقت میرے والد صاحب تبادلہ کی وجہ سے بمبئی یا کٹھیاواڑ جا چکے تھے۔

بھائی غالب کی ابتدائی تعلیم کا آغاز قادیان سے ہی ہوا۔ بعد میں رخصتوں کے دوران اپنے آبائی گاؤں صریح اور شریفور گئے تو شریفور میں انھیال میں اپنی خالہ صاحبہ سے قرآن کریم صحت کے ساتھ دہرائی کی۔

والد صاحب کو سروس میں جلد جلدان کی قابلیت کی وجہ سے ترقیاں مل رہی تھیں۔ 1942ء میں آپ کیپٹن کے عہدہ پر فائز ہو گئے۔ اس کے ساتھ بمبئی میں بڑا بنگلہ بھی مل گیا۔ آپ فیملی کو بھی لے گئے۔

اس وقت بھائی غالب صاحب اور بھائی حمید الدین احمد صاحب بورڈنگ میں رہائش پذیر ہو گئے۔ یہ 1942ء کا دور تھا۔ قادیان کے بورڈنگ ہاؤس میں سب سے کم عمر لڑکا بھائی غالب بھرچھ سال تھے جبکہ بڑے بھائی حمید الدین احمد صاحب کی عمر دس سال تھی۔ بھائی جان کہا کرتے تھے کہ بورڈنگ کی تربیت سے ہم نے بہت کچھ سیکھا۔ ہر کام نظم و ضبط کے ساتھ ہوتا تھا۔ ہم بیت انصاف بھی قطار بنا کر جایا کرتے تھے۔ بعض بیرونی لڑکے ہمیں ”قیدی“ کہہ کر مذاق کیا کرتے تھے۔ لیکن ہم کسی کی پرواہ نہ کرتے تھے۔

45-1944ء کی بات ہے۔ حضرت خلیفہ ثانی کا خادم لڑکا بیمار ہو کر چھٹی چلا گیا۔ تو بورڈنگ ہاؤس کے چھوٹے لڑکے روزانہ باری باری حضور کی خدمت کی ڈیوٹی دینے لگے۔ سب سے پہلے بھائی غالب صاحب کو ڈیوٹی کے لئے سپرنٹنڈنٹ

نماز کی تاکید

آقا و مولانا سیدنا حضرت اقدس محمد عربی علیہ السلام نماز باجماعت کی اہمیت بیان کرتے ہوئے اس قدر تاکید کرتے کہ حضرت ابو ہریرہؓ بیان کرتے ہیں کہ رسول اللہ ﷺ نے فرمایا اس ذات کی قسم جس کے قبضے میں میری جان ہے۔ میرے دل میں آیا کہ میں کہوں! لکڑیاں اکٹھی کی جائیں اور کہوں کہ اذان دی جائے۔ پھر کسی آدمی سے کہوں کہ وہ لوگوں کو نماز پڑھائے اور وہیں ان کو چھوڑ کر ان آدمیوں کے پاس جاؤں جو نہیں آئے۔ ان کو لوگوں سمیت جلا دوں اور قسم ہے اس کی جس کے ہاتھ میں میری جان ہے۔ اگر ان میں سے کسی کو علم ہوتا کہ اسے گوشت کی ایک موٹی ہڈی یادواتجھے پائے ملیں گے تو وہ (اس کے لئے) عشاء کی نماز میں ضرور موجود ہوتا۔

(بخاری کتاب الاذان باب وجوب صلاة الجماعة)

روزانہ انجمن کی گراؤنڈ میں آ کر کھیلتے تھے۔ کئی بیرونی ٹیپوں کے ساتھ میچز بھی ہوتے رہے۔

تعلیم الاسلام کالج ربوہ کے تعلیمی دور میں آپ نے اپنے کالج کی ہاکی ٹیم کو مضبوط اور فعال بنانے میں کلیدی کردار ادا کیا۔ کالج ٹیم بیرون از ربوہ دوسرے کالجوں کے ساتھ میچز کھیلنے جاتی کامیابی ان کے قدم چومتی تھی۔ آپ کی کالج ٹیم کے لئے غیر معمولی خدمات سے خوش ہو کر کالج کے پرنسپل حضرت صاحبزادہ مرزا ناصر احمد صاحب نے آپ کو ”کالج کلر“ اور میڈل عطا فرمایا اور ساتھ یہ بھی فرمایا کہ یہ انعام صرف تمہیں دے رہا ہوں۔ آج تک میں نے اور کسی کو نہیں دیا۔

دیپالپور قیام کے دوران اُن پر فالج کا حملہ ہوا۔ طویل عرصہ تک صاحب فراش رہے۔

22 جنوری 2011ء کو آپ کی اسلام آباد کے ایک ہسپتال میں وفات ہوئی اور اگلے روز بعد دوپہر ربوہ کے بہشتی مقبرہ میں تدفین ہوئی۔

پسماندگان میں بیوہ مکرمہ فرخندہ صاحبہ بیٹی مکرمہ کشور صاحبہ اہلیہ مکرم سید حمید طارق صاحب بیٹی مکرمہ حامد رشید صاحب اسلام آباد، مکرم خالد شریف صاحب آسٹریلیا اور مکرم ہارون رشید صاحب اسلام آباد تین بھائی خاکسار، مکرم شمس الدین امتش صاحب ربوہ، مکرم رفیق الدین صاحب کینیڈا، چار بہنیں محترمہ نعیمہ ربیعانہ عمر صاحبہ ربوہ، محترمہ سلیمہ فرزانہ منیر صاحبہ ربوہ، محترمہ فضیلہ ربیعانہ باسط صاحبہ راولپنڈی اور محترمہ وسیمہ صاحبہ ربوہ چھوڑی ہیں۔

مرحوم کی ساری اولاد شادی شدہ ہے۔ اللہ تعالیٰ سے دعا ہے کہ وہ مرحوم کو اپنے جوار رحمت میں جگہ دے اور اپنی مغفرت کی چادر سے ڈھانپ لے آپ کے درجات بلند کرتا چلا جائے اور پسماندگان کا حامی و ناصر رہے۔ آمین

☆.....☆.....☆

اور ہم سب بہن بھائی بھی ہمسفر تھے۔ سفر کے دوران ہم سب بچوں کو حضور کے کمپارٹمنٹ میں جانے اور حضور کی زیارت کا بار بار موقعہ ملتا رہا۔

بھائی غالب صاحب نے 1954ء میں میٹرک کا امتحان تعلیم الاسلام ہائی سکول ربوہ سے پاس کیا۔ آپ اپنے سکول کی ہاکی ٹیم میں نمایاں کھلاڑی تھے۔ ایف ایس سی، ٹی آئی کالج ربوہ سے 1957ء اور بی ایس سی گورنمنٹ کالج فیصل آباد سے 1959ء میں پاس کی۔ بی ایس سی کے امتحان کے بعد آپ نے ایک سال تک تعلیم الاسلام ہائی سکول میں بطور ایڈجسٹمنٹ سرانجام دیں۔

بی ایس سی میں کامیابی کے بعد 1960ء میں محکمہ فشریز میں محکمہ امتحان پاس کرنے کے ساتھ ہی بطور وارڈن ضلع ساہیوال کے لئے سرکاری طور پر تقرر ہو گیا۔

کوٹ عبدالملک میں ٹریننگ کورس مکمل کرنے کے بعد آپ اپنی پہلی پوسٹنگ پر منٹگمری (موجودہ ساہیوال) چلے گئے۔ اس محکمہ میں رشوت خوری بہت زیادہ تھی اور بھائی اس سے سخت متنفر تھے اس وجہ سے ان کے بڑے چھوٹے سب ساتھیوں کو اوپر کی کمائی سے محرومی کا نقصان ہو رہا تھا۔ چونکہ آپ نے پانچ سالہ ملازمت کا باند بھرا ہوا تھا اس لئے وہ اس رشوت والی سروس سے آپ کا استعفیٰ بھی منظور نہیں کر رہے تھے۔

اس کے بعد زرعی ترقیاتی بینک ساہیوال میں انوسٹی گیشن آفیسر کی حیثیت سے تقرری ہو گئی۔ دو ماہ کی ٹریننگ بھی ساہیوال میں ہی ہوئی۔ بعد میں امتحان بھی پاس کیا۔ یہ 1962ء کی بات ہے۔

1966ء میں آپ نے انسٹیٹیوٹ آف مینیکلز ان پاکستان سے ڈپلومہ کورس پاس کیا۔ اس پر آپ کو ایڈوانس انکریمنٹ اور پیچاس ہزار روپے نقد انعام بھی ملا۔

شجاع آباد اور دیپالپور میں آپ کو بطور قائد مجلس خدمات کی سعادت حاصل ہوئی۔

1973ء میں آپ کو بطور مینیجر ترقی دے کر بھکر اور 1974ء میں ریجنل آفس مینیجر ترقی دے کر سرگودھا بھجوا دیا گیا۔ پھر ہیڈ آفس زیر و پوائنٹ اسلام آباد بطور اسسٹنٹ ڈائریکٹر تعیناتی ہو گئی۔ 1982ء میں ترقی پا کر ڈپٹی ڈائریکٹر ہو گئے۔ 86-1985ء میں آپ مزید ترقی پا کر جوائنٹ ڈائریکٹر (ونگ انچارج ہو گئے) 1993ء میں آپ نے آشوب چشم اور ضعف بصارت وغیرہ عوارض کے باعث بینک سے ”پری رٹائرڈ“ لے لی۔

ربوہ کے قیام کے دوران آپ کو مجلس خدام الاحمدیہ مقامی میں کچھ عرصہ ناظم مال کی حیثیت سے بھی خدمت کی توفیق ملی۔ صدر انجمن احمدیہ کی گراؤنڈ میں آپ کئی سال تک ہاکی کھیلتے رہے۔

برطانیہ سے مولوی عبدالکریم صاحب آیا کرتے تھے وہ بھی ہاکی کے بڑے شوقین ہوا کرتے تھے۔ انہوں نے احمدیہ سپورٹس ہاکی کلب بنوائی تھی۔ اس کے وہ خود سرپرست تھے۔ ربوہ کے سب نمایاں کھلاڑی

اطلاعات و اعلانات

نوٹ: اعلانات صدر امیر صاحب حلقہ کی تصدیق کے ساتھ آنا ضروری ہیں۔

جب کبھی ہمارے گھر آتیں گھر کا سارا کام خود سنبھال لیتیں۔ کبھی فارغ نہ بیٹھتیں۔ بچوں کو بہت پیار کرتیں۔ بیمار ہونے پر کسی کو کچھ نہ بتاتیں بلکہ خود دوائی لینے چلی جاتیں۔ آپ نے اپنے پیچھے ایک بیٹا مکرم محمود احمد صاحب مانگٹ اونچا اور پانچ بیٹیاں مکرمہ صفیہ بی بی صاحبہ، مکرمہ زاہدہ بی بی صاحبہ، مکرمہ کوثر بی بی صاحبہ، مکرمہ شیم اختر صاحبہ اور خاکسارہ یادگار چھوڑی ہیں۔ احباب سے درخواست دعا ہے کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے۔ آپ کے درجات بلند فرمائے اور لواحقین کو صبر کرنے کی توفیق عطا فرمائے۔ آمین

اعلان دارالقضاء

(مکرمہ طاہرہ خاتون صاحبہ ترکہ)

مکرمہ حمید احمد اختر صاحب

مکرمہ طاہرہ خاتون صاحبہ نے درخواست دی ہے کہ خاکسار کے خاوند مکرم حمید احمد اختر صاحب وفات پا گئے ہیں۔ ان کے نام قطعہ نمبر 30 بلاک نمبر 21 محلہ دارالرحمت برقعہ 1 کنال بطور مقاطعہ غیر منتقل کردہ ہے۔ لہذا یہ قطعہ جملہ ورثاء میں بھٹھس شرعی منتقل کر دیا جائے۔

تفصیل ورثاء

- 1- مکرمہ طاہرہ خاتون صاحبہ (بیوہ)
- 2- مکرمہ انور احمد صاحب (بیٹا)
- 3- مکرمہ منورہ حمید صاحبہ (بیٹی)
- 4- مکرمہ مسعودہ بشری صاحبہ (بیٹی)
- 5- مکرمہ منصورہ بشری صاحبہ (بیٹی)
- 6- مکرمہ امۃ الناصر صاحبہ (بیٹی)

بذریعہ اخبار اعلان کیا جاتا ہے کہ کسی وارث یا غیر وارث کو اس منتقلی پر اگر کوئی اعتراض ہو تو وہ تیس (30) کے اندر اندر دفتر لڈا کو تحریراً مطلع فرمائیں۔

(ناظم دارالقضاء ربوہ)

دورہ انسپکٹر روزنامہ الفضل

مکرم محمد احمد مظفر علوی صاحب انسپکٹر روزنامہ الفضل آجکل توسیع اشاعت اور بقایا جات کی وصولی کیلئے دورہ پر ہیں تمام عہدیداران و احباب جماعت سے بھرپور تعاون کی درخواست ہے۔

(منیجر روزنامہ الفضل)

عطیہ خون خدمت خلق ہے

نادار مریضان کی امداد

﴿آنحضرت ﷺ نے فرمایا۔

”قابل رشک ہے وہ انسان جسے اللہ تعالیٰ نے مال عطا فرمایا اور پھر اس کے بر محل خرچ کرنے کی غیر معمولی توفیق اور ہمت بخشی۔“ (صحیح بخاری) جنت کے دروازوں میں سے ایک دروازے کا نام ”باب الصدقہ“ ہے۔ جہاں سے صدقہ و خیرات کرنے والے داخل ہوں گے۔ (صحیح مسلم) احباب و خواتین سے گزارش ہے کہ وہ اپنے صدقات/عطیہ جات فضل عمر ہسپتال کی امداد نادار مریضان اور مد ڈیپلمنٹ میں جمع کروا کر دکھی انسانیت کی خدمت میں اپنا حصہ ڈالیں اور ثواب دارین حاصل کریں۔

(ایڈمنسٹریٹر فضل عمر ہسپتال ربوہ)

سانحہ ارتحال

مکرمہ امۃ السلام صاحبہ اہلیہ مکرم شکیل احمد صاحب ایبٹ روزنامہ الفضل سانگلہ ہل ضلع ننکانہ صاحب تحریر کرتی ہیں۔

میری والدہ محترمہ عنایت بی بی صاحبہ اہلیہ مکرم عرفان احمد صاحب مرحوم آف مانگٹ اونچا ضلع حافظ آباد 18 اگست 2014ء کو حرکت قلب بند ہونے کی وجہ سے وفات پا گئیں۔ اسی دن آپ کی نماز جنازہ بعد از عصر مکرم انجم محمود صاحب مربی سلسلہ مانگٹ اونچا نے پڑھائی اور قبر تیار ہونے پر آپ نے ہی دعا کروائی۔ مرحومہ نیک، صالحہ اور متقی خاتون تھیں۔ ہر کسی کے کام آنے والی تھیں۔ آپ نے اپنی زندگی میں بہت سے دکھ اور تکالیف برداشت کیں شوہر، چار بیٹے اور دو داماد جوانی میں فوت ہوئے اس کے باوجود کبھی کسی سے کوئی شکوہ یا تکالیف کا ذکر نہیں کیا۔ آپ کو ہمیشہ مسکراتے دیکھا

کے پاس پہنچے تو اس نے چیختے ہوئے کہا کہ میں تو پہلے ہی لاہور اور ہندوستان کی سرزمین چھوڑ چکا ہوں اور اس وقت بہتے پانی میں رہ رہا ہوں۔ بہر حال اسے گرفتار کر کے زبردستی انگلستان روانہ کر دیا گیا۔ بریڈ لانے اس متوقع صورتحال کے پیش نظر ہال کی تعمیر کے لئے پہلے ہی ایک کمیٹی بنادی تھی جس کو اس عمارت کی تعمیر کا کام تفویض کر دیا گیا تھا۔ اس کے کمیٹی کے سربراہ سر بندر ناتھ بینرجی تھے۔ انہوں نے ہی اس کا سنگ بنیاد رکھا اور اس کمیٹی نے اس عمارت کی تکمیل کا فریضہ انجام دیا۔

(روزنامہ ایکسپریس 3 نومبر 2009ء)

حاصل مطالعہ۔ اخبارات و رسائل

کے مفید اقتباسات

بریڈ لاہال

حمید اختر صاحب اپنے کالم پرش احوال میں لکھتے ہیں۔

110 برس قبل اس تاریخی یعنی 30 اکتوبر 1899ء ہی کو اس عمارت کا سنگ بنیاد رکھا گیا تھا۔ یہ شخص چارلس بریڈ لا 1833ء میں آئر لینڈ میں پیدا ہوا۔ وہ اگر غربت کی وجہ سے زیادہ تعلیم حاصل نہیں کر سکا تھا مگر ایک مفکر، سماجی کارکن، سیاستدان اور اپنی قسم کا واحد پارلیمنٹیرین بن گیا۔ 1880ء میں وہ نارتھ امپٹن کے حلقے سے پارلیمنٹ کا رکن منتخب ہو گیا مگر اس نے عیسائی مذہبی روایات کے مطابق حلف اٹھانے سے انکار کیا۔ اس کی وجہ سے وہ اپنی نشست سے محروم ہو گیا جس کے بعد اس نے حکومت کے خلاف تحریک چلانے اور مظاہرے کرنے کے پروگرام کا اعلان کر دیا۔ اس کو گرفتار کر کے پارلیمنٹ کے کلاک ٹاور میں قید کر دیا گیا۔ جب اس کے حلقے میں ضمنی انتخاب کرایا گیا تو عوام میں اپنی مقبولیت کی وجہ سے وہ پھر منتخب ہو گیا۔ اس طرح وہ 1880ء سے 1891ء تک کے عرصے میں بارہ برس مسلسل برطانوی پارلیمنٹ کا رکن منتخب ہوتا رہا۔ انتخابی معرکوں میں اسے برناڈشا، ولیم گلیڈ سٹون اور جان سٹورٹ جیسی اہم بین الاقوامی شہرت کی حامل شخصیتوں کی حمایت حاصل رہی۔ اپنی آزاد خیالی، جمہوریت نوازی، محنت کشوں اور خواتین کے حقوق کا علمبردار ہونے نیز نوآبادیوں بالخصوص ہندوستان کی آزادی کا مسلسل مطالبہ کرتے رہنے کی وجہ سے اسے ڈھنگ کی کوئی ملازمت بھی نہ مل سکی اور وہ فوج میں عام سپاہی کی حیثیت میں بھرتی ہوا اور اس حیثیت میں اسے ہندوستان بھیج دیا گیا۔

یہ وہ زمانہ تھا جب پنجاب نیا نیا برطانوی عملدرآمد میں آیا تھا اور یہاں ریلوے لائنیں بچھانے اور نہروں کی کھدائی کے منصوبے بن رہے تھے۔ چارلس بریڈ لا انگریزی فوج کا حصہ ہونے کے باوجود مقامی لوگوں کے استحصال اور ان پر ہونے والے جبر پر خاموش نہ رہ سکا اور ان کے حق میں آواز بلند کرنے لگا چنانچہ اسے نوکری سے نکال کر واپس انگلستان بھیج دیا گیا۔ انگلستان واپسی کے بعد اس نے بھرپور انداز سے سیاسی اور سماجی سرگرمیاں شروع کر دیں۔ نیشنل سیکولر پارٹی میں برطانوی نوآبادیوں بالخصوص ہندوستان میں کئے جانے والے مظالم کے بارے میں مضامین بھی لکھے۔ ان مضامین کی وجہ سے اس پر مقدمات قائم

ہوئے جن کے نتیجے میں وہ سزائیں بھگتتا اور جرمانے ادا کرتا رہا۔ اسی زمانے میں برطانوی حکمرانوں کو پنجاب خاص طور سے لاہور میں ترقیاتی کاموں کیلئے ماہرین اور انجینئروں کی ضرورت پڑی اور انہوں نے انگلستان اور ہندوستان میں ایسے لوگوں کی تلاش کے لئے اشتہارات شائع کئے۔ چارلس بریڈ لانے اس موقع سے فائدہ اٹھایا اور پنجاب کی برطانوی انتظامیہ سے اس کا ایک معاہدہ طے پا گیا جو نارتھ ویسٹرن ریلوے کی توسیع سے متعلق تھا اور جس کے تحت ریلوے کی لائنوں کو لاہور سٹیشن سے دوسرے شہروں تک بچھانے کا کام مکمل کرنے کے فرائض انجام دینا تھا۔ اپنے اس دوسرے قیام لاہور کے دوران اسے ہندوستان بالخصوص پنجاب کے حالات کا قریب سے مشاہدہ کرنے کا موقع ملا اور اس نے مقامی لوگوں کی سیاسی سماجی اور ثقافتی زندگی کو درست سمت دینے کے لئے ایک مرکز کے قیام کی ضرورت محسوس کی۔ چنانچہ اس نے لاہور میں ایک ایسی کثیر المقاصد عمارت بنانے کا فیصلہ کیا جہاں مختلف لوگ جمع ہو کر تبادلہ خیال بھی کر سکیں اور اپنی سرگرمیاں بھی جاری رکھ سکیں۔

اپنے اس خیال کو عملی جامہ پہنانے کیلئے بریڈ لانے ریڈیٹنگ روڈ پر ایک وسیع قطعہ اراضی خرید لیا۔ ریڈیٹنگ روڈ کا یہ علاقہ اس زمانے میں شہر کا ”پوش“ علاقہ تھا۔ انگریز بیوروکریٹ اور اعلیٰ ہندوستانی سرکاری افسروں کی بیشتر رہائش گاہیں اسی علاقے میں تھیں۔ چارلس بریڈ لانے زکیر صرف کر کے یہاں ایک خوبصورت سہ منزلہ عمارت تعمیر کی تاکہ آزادی کے خواہش مند ہندوستانی اپنی سیاسی، سماجی اور ثقافتی سرگرمیوں کے لئے اسے استعمال کریں اور جو سیاسی کارکن اور رہنما غیر ملکی حکومت کی وجہ سے بے گھر ہوں وہ یہاں قیام بھی کر سکیں۔ چنانچہ اس عمارت میں جسے بعد میں بریڈ ہال کا نام دیا گیا نہ صرف سیاسی رہنماؤں کی تفریروں کا آغاز ہوا بلکہ کئی انقلابیوں اور ان کے خاندانوں نے یہاں قیام بھی کیا۔ ان میں بھگت سنگھ شہید کے اہل خانہ بھی شامل ہیں لیکن بریڈ لا صاحب کی یہ ہال تعمیر کرنے کی سرگرمیوں کی وجہ سے انگریز سرکاری نے ریلوے لائن بچھانے کا اس کا ٹھیکہ منسوخ کر دیا اور اسے ہندوستان چھوڑنے کا حکم بھی دے دیا۔ بریڈ لا نے یہاں بھی اس حکم کی نہ صرف مزاحمت کی بلکہ مزاحمت کا ایک انوکھا طریقہ اختیار کیا۔ اس نے ایک بڑی کشتی میں کافی دنوں کی خوراک ساتھ رکھی اور دریائے راوی کے درمیان پہنچ گیا۔ سرکاری اہل کار جب اس کی ملک بدری کا حکم نامہ لے کر کشتی

صاف و شفاف پانی کے حامل چند پرکشش ساحل

دنیا میں چند ایسے خوبصورت اور صاف و شفاف پانی کے حامل سمندری ساحل بھی موجود ہیں جنہیں صرف دیکھ کر ہی انسان خود کو تازہ محسوس کرنے لگتا ہے جبکہ یہاں کے پانی میں تیراکی لطف کو دو بالا کر دیتی ہے۔ اس کی وجہ ان مقامات کا صاف و شفاف اور نیلے رنگ کا پانی ہے۔ یہ پانی اس حد تک شفاف ہوتا ہے کہ زیر آب شے کو بھی واضح طور پر دیکھا جا سکتا ہے۔

لنا پیکین - فلپائن

لنا پیکین (Linapacn) نامی یہ خوبصورت جزیرہ فلپائن کے علاقے پلاوان میں واقع ہے۔ اس جزیرے تک رسائی بہت مشکل ہے اسی وجہ سے اکثر سیاح یہاں تک نہیں پہنچ پاتے۔ اس جزیرے کے ساحل انتہائی شفاف پانی کے حامل ہیں۔ اس جزیرے کی آبادی تقریباً 15 ہزار افراد پر مشتمل ہے۔

ایگزوما - بہاماز

ایگزوما (Exuma) بہاماز کا ضلع ہے جو کہ 360 سے زائد جزائر پر مشتمل ہے۔ یہ مقام 96.53 اسکوئر کلومیٹر کے رقبے پر پھیلا ہوا ہے اور 2010ء کے اعداد و شمار کے مطابق یہاں کی آبادی تقریباً 17500 افراد پر مشتمل ہے۔ یہاں ہر طرف صاف و شفاف پانی دکھائی دیتا ہے۔

صباح - ملائیشیا

صباح (Sabah) نامی یہ مقام ملائیشیا میں واقع ہے اور یہ ملائیشیا کی 13 ممبر ریاستوں میں سے ایک ہے اور یہ اس ملک کی دوسری بڑی ریاست بھی ہے۔ یہ مقام بورنیو جزیرے کے شمالی حصے میں واقع ہے۔ سال 2013ء کے اعداد و شمار کے مطابق یہاں کی آبادی 3.497 ملین نفوس پر مشتمل ہے جبکہ یہ مقام 128429 اسکوئر میل کے رقبے پر پھیلا ہوا ہے۔

بوڈرم - ترکی

بوڈرم (Bodrum) ترکی کا ایک ضلع ہے جو کہ ترکی کے جنوب مغربی خطے میں واقع ہے۔ یہاں کے سمندری پانی کی شفافیت کا اندازہ اس تصویر سے بخوبی لگایا جاسکتا ہے جس پر پہلی نظر پڑے ہی ایسا محسوس ہوتا کہ جیسے تصویر میں موجود کشتی پانی پر نہیں بلکہ ہوا میں معلق ہے۔ ترکی کا یہ ضلع 215.1 اسکوئر میل کے رقبے پر پھیلا ہوا ہے۔

میکاریلینا کالا - سپین

میکاریلینا کالا (Macarelleta Cala) نامی یہ ساحل مینورکا (Menorca) میں واقع ہے۔ مینورکا کا ایک ایسا مقام ہے جو کہ Balearic جزائر کے ایک جزیرے پر واقع ہے۔ یہاں تک رسائی صرف پیدل یا کشتیوں کے ذریعے سے ممکن

انگور - دمہ کیلئے مفید پھل

انگور اہم پھلوں میں سے ایک پھل ہے۔ یہ لذیذ، غذائیت سے بھرپور اور آسانی سے ہضم ہو جاتا ہے۔ انگور کی بہت سی قسمیں اور سائز ہوتے ہیں۔ چنانچہ ان کی شکل، رنگ، ذائقہ اور خوشبو بھی مختلف ہوتی ہے۔ ان کے دانے مٹر کے دانوں سے لے کر آلو بخارے تک کی جسامت رکھتے ہیں۔ یہ سبز، زرد، کالے، سرخ اور نیلے رنگ میں پایا جاتا ہے۔ انگور اپنی غذائی اجزاء کی بدولت زبردست غذائی اہمیت رکھتا ہے۔ اس میں پائی جانے والی وافر مقدار میں شکر زیادہ تر گلوکوز پر مشتمل ہوتی ہے۔ انگور بدھنسی میں بہت نافع ہیں۔ یہ ایسے اجزاء پر مشتمل ہیں جو اسے ہلکی پھلکی غذا بناتے ہیں، بدھنسی دور کرتے ہیں۔ انگوروں کو مرض دمہ میں بھی بہت مفید قرار دیا جاتا ہے۔ ڈاکٹر اولڈ فیلڈ کے مطابق انگور اور ان کا رس، دمہ کے علاج میں مؤثر دوا ہے۔ اس کا خیال ہے کہ دمہ کے مریض کو اگر انگوروں کے باغ میں رکھا جائے تو وہ بہت جلد صحت یاب ہو جاتا ہے۔ دل کے دورے کے بعد مریض کے لئے انگور کا رس پینا مفید ہوتا ہے۔ یہ درد اور تیز دھڑکن کے سنگین نتائج سے محفوظ رکھتا ہے۔ خوب کپکپے ہوئے انگوروں کا جوس درد شقیقہ میں تسکین بخشتا ہے۔ اس کا رس خون بنانے کا بہترین ذریعہ ہے۔ بچوں میں قبض کی وجہ سے اٹھن اور مروڑ کے علاج میں کارگر ہے۔

☆.....☆.....☆

Got.Lic# ID.541



خوشخبری

Daewoo کی ٹکسیں بھی مل سکتی ہیں
ملکی وغیرہ کی ٹکٹ - ریکسٹریشن - انشورنس
ہوٹل بکنگ کی بارعایت سروس کے لئے

Sabina Travels
Consultant
Yadgar Road Rabwah
047-6211211, 6215211
0334-6389399

Rabia Multilingua Academy

"Learning a new foreign language opens the doors to the world"

English

German

French

Contact

03469790155

Spanish

Dutch

Japanese

047-6214355

5/24 Rajeki Road, Darul Rehmat Sharqi, Rabwah

ربوہ میں طلوع و غروب 8 ستمبر
طلوع فجر 4:24
طلوع آفتاب 5:45
زوال آفتاب 12:06
غروب آفتاب 6:27

ایم ٹی اے کے اہم پروگرام

8 ستمبر 2014ء

6:30 am حضور انور کا اختتامی خطاب
11:55 am جلسہ سالانہ یو کے 2014ء کا اختتامی خطاب (نشر مکر)
6:00 pm خطبہ جمعہ فرمودہ 28 نومبر 2008ء
9:00 pm راہ ہدئی
11:25 pm جلسہ سالانہ یو کے 2014ء اختتامی خطاب

شادی بیاہ و دیگر تقریبات پر کھانے پکانے کا بہترین مرکز
مجید بکوان سنٹر
یادگار روڈ ربوہ
چروپر انیمٹر: فرید احمد: 0302-7682815

Ph: 6212868
Res: 6212867
Mob: 0333-6706870
میاں مظہر
میاں مظہر احمد
محسن مارکیٹ
افغانی روڈ ربوہ
فینسی جیولرز

طاہر آٹو ورکشاپ
ورکشاپ ٹیکسی سینٹر ربوہ
ہمارے ہاں پٹرول، ڈیزل EFI گاڑیوں کا کام تسلی بخش کیا جاتا ہے نیز تمام گاڑیوں کے جنٹین اور کابلی سپر پارٹس دستیاب ہیں
فون: 0334-6360782, 0334-6365114

داؤد آٹوز
Best Quality PARTS
ڈیلر: سوزوکی، پک آپ دین، آلو، F.X، جپ، کلنس، خیبر، جاپان، چین، جاپان چائینڈ لوکل سپر پارٹس
طالب: داؤد احمد، محمد عباس احمد
دعا: محمود احمد، ناصر الیاس
بادامی باغ لاہور KA-13 آٹو سنٹر
042-37700448
فون شوروم: 042-37725205

FR-10